

Subjuncta erant huic Epistolæ quædam præstantium virorum apud Italos Carmina; inter
quæ hæc Excellentissimi illius Andreæ Chiocci addere locus patitur.

Ad Nobilissimum, ac Doctissimum virum
TYCHONEM BRAHE URANIBURGI
fundatorem, & Astronomiæ instauratorem.

DVM rapidos Cælorum orbés, errantiaq; astra,
Sydereo captus circumvectaris amore,
Et Varios Solis cursus, lunæq; labores,
Ac Iovis excelsi Solium, Paphiæq; recesses
Regna Deæ, Tum qui Cyllenius ignis in Orbes
Permeat adversos, & cetera lumina jangat
Vsq; sibi, Socioq; libens fulgore nitescat,
Vtq; per æthereos errent inimica recessus
Frigida Saturni, atq; horrentis Sydera Martis,
Non tam mente sagax flammantis menia mundi
Lustrare, eximiumq; tuis, BRAHE magne, videris
Cælestis rationis opus contexere chartis,
Corpore quàm simul immensum per inane supernas
Adpetisse Domos, quas multo deinde labore
Rimatus præclara tuo de pectore pandis
Dogmata, queis sera assurgant etate Nepotes.
Hinc tu sublimi è specula admirator Olympi
Immortalem animum Patriæ cælestis amore
Accendis, vilesq; doces contemnere terras:
Tum supra & sortem, atq; illius munera supra es
Vitam agitans Divum, nec te mortalia tangunt
Funera, non luctus, non vitæ monstra fugacis.
Maçte animis, BRAHE magne, tuis, qui Cardine tanto
Majus opus movisse potes, quàm densa manipulis
Agmina victrici proscindere concita dextra,
Aut tua captivos sub stemmata ducere Reges,
Et spolia ampla simul magno adjunxisse triumpho

Barbaricas auro vestes, ostroq; micantes,
Migdonios arcus, pharetras, Lyciasq; sagittas,
Caucasæq; hostem devicto milite portis,
Aut certe extremis trepidantem includere Bactris.
Omnia tempus edax tenues dissipat in auras
Incluta lethæo delibans gesta sopore:
Sola animi Virtus superum conscendit Olympum
Ardua, nec Lachesis metuit contagia sævæ.

Andreas Chioccus Veronenfis.

ΕΙΣ ΑΥΤΟΝ.

Εὐσελέας τερέων κανόνας, ἢ δ' αἰθέρα λακύνων
Νόματα ὁ ΒΡΑΑΣ δεικνυσιν ἐμμελέως.
Πλεῖστα μὲν Ἀρχαίων ποινὴν ἦν πεπονημένα τῶτων,
Οὐδέ τις δ' ἐμφανέως πάντα διδραξεν ὄμως.
Εἰ τοῖνον ἐτεόν τι λέγειν; ἴεμις ἔρασιώνων
Οἴκησεν τέμενος τέθμια λῶσαι μαθῶν;
Ἡ μάλλον σίχες Ἀθανάτων μάλα δεῦρο μολῶσαι
Μοῦνον ἐπαύδ' ἔσσαν γνήσια ἔργα θεῶν.
Ἀλλὰ διδραξάμερον χρονοῖς καλὸν ἄνδρα φθονεῦσαι
Ἐλκεῖν εἰς ἀστρων ὠκα βόλιοντο χορὸν.

Τοῦ Αὐτοῦ.

Quia adhuc aliquid superest spatij, quæ sequuntur, paucula, sic expetente Typographo, subungi permisi,
ex literis cujusdam Medicinæ Doctoris Patavij commorantis ad quendam studiosum Danum ante
sexennium datis, excerpta.

MAGINVS per totam fermè ætatem hîc PATAVII & VENETIIS moratus est. Quâ de
causâ, non satis constat.

Interea GALLILÆVS de GALLILÆIS FLORENTINVS Professionem Mathemati-
cam hîc adeptus est, qui suarum lectionum septimo Decembris initium fecit. Exordium
erat splendidum in magnâ auditorum frequentia. A Dno. PINELLO is liberaliter com-
mendatur, quem, si posset, perlibenter in Dni TYCHONIS amicitiam insinuaret. Tu, qui
animum TYCHONIS novisti, poteris, quod ex re erit, in hisce disponere. MAGINVS edi-
dit nuper librum, cui Titulum fecit [Tabula Tetragonica] sub TYCHONIS patrocinio.
Exemplar mihi ad te mittendum dedit, quod primâ occasione transmittam. Retulit etiam,
Illustrissimos VENETOS in consilio rogatorum deliberasse, ut aliquis Matheseos peritus sti-
pendio 300. Coronatorum in ÆGYPTVM ablegaretur, qui pro TYCHONE isthic observaret.

Tantæ enim hîc TYCHO certè est celebritatis, quantæ nemo eorum, qui
nunc vivunt. Datæ Patavii 28. Decembris

Anni 1592.

Ex quo